



TNPSC துளிகள்

- ❖ முதன்முறையாக, அறிவியல் மற்றும் தொழிலக ஆராய்ச்சி மன்றம் - செல் மற்றும் மூலக்கூறு உயிரியல் மையத்தைச் (Centre for Cellular and Molecular Biology - CCMB) சேர்ந்த ஆராய்ச்சியாளர்களால் லட்சத் தீவுக் கூட்டங்களில் வாழும் மக்களின் மரபணு குறித்த ஆய்வுகள் நடத்தப்பட்டன.
 - இது லட்சத் தீவில் இருக்கும் பெரும்பான்மையான மனித வம்ச இனங்கள் தெற்காசியாவிலிருந்தும் கிழக்கு மற்றும் மேற்கு யூரேசியாவிலிருந்தும் சிறிய தாக்கங்களுடன் பெறப்பட்டுள்ளன என்பதைக் கண்டறிந்துள்ளது.
- ❖ உச்ச நீதிமன்ற தலைமை நீதிபதிக்கு எதிரான பாலியல் துன்புறுத்தல் குறித்து பணி நீக்கம் செய்யப்பட்ட ஒரு பெண் அளித்த புகாரின் மீது "ஒருதலைப் பட்சமாக" விசாரிக்க வேண்டாம் என்று எஸ்.ஏ போப்டே தலைமையிலான உச்ச நீதிமன்றத்தின் 3 உறுப்பினர்களைக் கொண்ட உள் விவகாரக் குழுவிற்கு நீதியரசர் DY சந்திரகுட் கடிதம் எழுதியுள்ளார்.
 - "ஒருதலைப் பட்சம்" (ex parte) என்பது எதிர்த் தரப்பினரின் பிரதிநிதித்துவம் அல்லது அவருக்கு அறிவிக்காமல் மற்றொரு தரப்பினரை வைத்து நடத்தப்படும் ஒரு சட்டப் பூர்வ நடவடிக்கையாகும்.
- ❖ 2019 ஆம் ஆண்டு மே 07 ஆம் தேதி அன்று பசவ ஜெயந்தி அனுசரிக்கப்பட்டது. பசவ ஜெயந்தி என்பது 12 ஆம் நூற்றாண்டில் வாழ்ந்த ஒரு இந்து சமயத்தைச் சேர்ந்த கன்னடக் கவிஞரான பசவண்ணாவின் பிறந்த தினமாகும்.
- ❖ பின்லாந்தின் ரோவாநெய்மியில் நடைபெற்ற ஆர்க்டிக் ஆணையத்தின் அமைச்சர்களுக்கிடையேயான 11வது சந்திப்பின் போது அரசாங்கங்களுக்கிடையேயான மன்றமான ஆர்க்டிக் ஆணையத்திற்கு இந்தியா "பார்வையாளராக" மீண்டும் தேர்ந்தெடுக்கப்பட்டுள்ளது.
- ❖ ஈரான் அதன் யுரேனியம் செறிவூட்டல் திட்டம் மற்றும் அணுக்கரு ஒப்பந்தம் ஆகியவற்றை நிறுத்துவதற்காக எடுக்கப்பட்டு வரும் தனது சில உறுதிமொழிகளை குறைக்கும் என்று தெரிவித்துள்ளது.
 - 2015 ஆம் ஆண்டில் கையெழுத்திடப்பட்ட "ஒருங்கிணைந்த கூட்டு நடவடிக்கைத் திட்டம்" (JCPOA - Joint Comprehensive Plan of Action) என்று அறியப்படும் பலதரப்பு ஒப்பந்தத்திலிருந்து விலகுவதாக அமெரிக்கா அறிவித்ததற்குப் பதிலளிக்கும் விதமாக ஈரான் இவ்வாறு தெரிவித்துள்ளது.
- ❖ இந்திய ரிசர்வ் வங்கியானது முன்னுரிமைத் துறைக்கு கடனளித்தல் திட்டத்தின் கீழ் தகுதியானவர்களுக்கு மண்டல ஊரக வங்கிகள் (RRB - Regional Rural Banks) மற்றும் சிறு நிதியியல் வங்கிகள் மூலம் வழங்கப்படும் வீட்டு வசதிக் கடன் வரம்புகளை மேம்படுத்த முடிவு செய்துள்ளது.
 - இது இதர பட்டியலிடப்பட்ட வணிக வங்கிகளுடன் ஒரு போட்டியை ஏற்படுத்தும் என்று எதிர்பார்க்கப் படுகின்றது.
- ❖ இந்திய வர்த்தக தொழில்துறைக் கூட்டமைப்பினால் (The Federation of Indian Chambers of Commerce and Industry - FICCI) வெளியிடப்பட்ட "இந்தியாவின் உள்நாட்டு சுற்றுலா: வாய்ப்புகளைத் திறத்தல்" என்ற தலைப்பு கொண்ட ஒரு அறிக்கையானது இந்தியாவின் MICE/மைஸ் (Meetings, Incentives, Confernces, Exhibition/சந்திப்புகள்,



சலுகைகள், கருத்தரங்கங்கள், கண்காட்சி) சுற்றுலா ஒவ்வொரு ஆண்டும் 8 சதவிகிதம் வளர்ந்துக் கொண்டிருப்பதாக அறிவித்துள்ளது.

- FICCI என்பது 1927 ஆம் ஆண்டில் மகாத்மா காந்தியின் ஆலோசனையின் பேரில் G.D. பிரலா மற்றும் புருஷோத்தம் தாஸ் தாகூர் தாஸ் ஆகியோரால் உருவாக்கப்பட்ட இந்தியாவின் வணிக நிறுவனங்களின் ஒரு கூட்டமைப்பாகும்.

தமிழ்நாடு செய்திகள்

கட்சித் தாவல் தடைச் சட்டம்

- ❖ இந்திய உச்ச நீதிமன்றமானது "கட்சி எதிர்ப்பு நடவடிக்கைகளில்" ஈடுபட்டமைக்காக அதிமுக சட்டமன்ற உறுப்பினர்களை தகுதி நீக்கம் செய்வதற்கான தமிழ்நாடு சட்டமன்ற சபாநாயகரின் நடவடிக்கைகளுக்குத் தடை விதித்துள்ளது.
- ❖ 1985 ஆம் ஆண்டில் இந்திய நாடாளுமன்றத்தினால் கட்சித் தாவல் தடைச் சட்டம் (ADL - anti-defection law) நிறைவேற்றப்பட்டது.
- ❖ இந்திய அரசியலமைப்பின் 52-வது திருத்தமானது பத்தாவது அட்டவணையை இணைத்துள்ளது.
- ❖ ADL ஆனது கட்சித் தாவலின் போது சட்டமன்ற உறுப்பினர்களைத் தகுதி நீக்கம் செய்வதற்கான நடைமுறைகளை அறிவித்துள்ளது.

Anti Defection Law Who stands defected?

- ▶ MLA or MP voluntarily resigned from his party or disobeyed the directives of the party leadership on a vote.
- ▶ A member who votes, or does not vote in the legislature, contrary to the directions of his political party. - However, if the member has taken prior permission, or is condoned by the party within 15 days from such voting or abstention, the member shall not be disqualified.
- ▶ Independent members would be disqualified if they joined a political party.
- ▶ Nominated members who were not members of a party could choose to join a party within six months; after that period, they were treated as a party member or independent member.

Exceptions

- * A party could be merged into another if at least two-thirds of its party legislators voted for the merger .
- * Any person elected as speaker or chairman could resign from his party, and rejoin the party if he demitted that post.



சர்வதேசச் செய்திகள்

ஈஸ்டர் குண்டு வெடிப்பு - இலங்கை

- ❖ இலங்கையைச் சேர்ந்த தீவிரவாத அமைப்பான “தேசிய தவ்ஹீத் ஜமாத்” ஆனது இலங்கையில் புனித ஞாயிறு (ஏப்ரல் 21) அன்று தொடர் தாக்குதல்களை நிகழ்த்தியது.
- ❖ இந்தத் தாக்குதலில் 350க்கும் மேற்பட்ட மக்கள் கொல்லப்பட்டனர் மற்றும் பலர் காயமடைந்தனர்.
- ❖ இந்தத் தீவிரவாதத் தாக்குதலுக்கு தனது அமாக் செய்தி நிறுவனத்தின் மூலம் இஸ்லாமிய அமைப்பு பொறுப்பேற்றது.
- ❖ இலங்கையில் நடந்த இந்தத் தற்கொலைப் படை தீவிரவாதத் தாக்குதலுக்குப் பொறுப்பேற்று, அந்நாட்டின் பாதுகாப்புத் துறை செயலாளர் ஹேமாசிரி பெர்னாண்டோ தனது பதவியிலிருந்து விலகினார்.

பொருளாதாரச் செய்திகள்

தகவல் மைய ஊழல்

- ❖ இந்தியப் பங்கு மற்றும் பரிவர்த்தனை வாரியமானது மேற்பார்வையிடுதலில் குறைபாட்டுடன் செயல்பட்டமைக்காக ரூ.1000 கோடியை அபராதத் தொகையாக 45 நாட்களுக்குள் செலுத்த வேண்டும் என்று தேசியப் பங்கு பரிவர்த்தனை அமைப்பிற்கு (NSE - National Stock Exchange of India) உத்தரவிட்டுள்ளது.
- ❖ NSE தகவல் மைய வசதியின் கீழ், இடைத் தரகர்கள் தங்களது தகவல் சேவையகத்தை (Server) பரிவர்த்தனை தகவல் மையத்தில் வைத்துக் கொள்ளலாம்.
- ❖ ஆனால் பரிவர்த்தனை தகவல் சேவையகத்தை அணுகுவதற்கு சில இடைத் தரகர்களுக்கு முன்னுரிமை அளிக்கப்பட்டது.
- ❖ இந்த நியாயமற்ற நடைமுறையின் காரணமாக ஆயிரம் கோடிக்கு மேல் அவர்கள் இலாபம் அடைந்துள்ளனர்.

சுற்றுச்சூழல் செய்திகள்

பல்லுயிர்ப் பெருக்க அறிக்கை

- ❖ சர்வதேச அறிவியல் அமைப்பான “பல்லுயிர்ப் பெருக்கம் மற்றும் சுற்றுச்சூழல் சேவைகள் மீதான அரசாங்கங்களுக்கிடையேயான அறிவியல் - கொள்கை தளம்” (IBPES - Intergovernmental Science-Policy Platform on Biodiversity and Ecosystem Services) என்ற நிறுவனமானது உலகின் சூழலியல் அழிவு மீதான ஒரு விரிவான அறிக்கையை வெளியிட்டுள்ளது.
- ❖ இது மனித நடவடிக்கையானது தற்பொழுதுள்ள மில்லியனுக்கும் மேற்பட்ட தாவர மற்றும் விலங்கு இனங்களை அச்சுறுத்துகின்றது என்று கூறுகின்றது.



- ❖ புவியின் நிலப் பரப்பில் 75 சதவிகிதமும் கடல்சார் பரப்பில் 66 சதவிகிதமும் "குறிப்பிடத்தக்க வகையில்" மாற்றியமைக்கப்பட்டுள்ளன. மேலும் 85 சதவிகிதத்திற்கும் மேற்பட்ட ஈர நிலங்கள் தொலைக்கப்பட்டுள்ளன.
- ❖ IBPES என்பது 2012 ஆம் ஆண்டில் ஐ.நா. உறுப்பு நாடுகளினால் உருவாக்கப்பட்ட அரசாங்கங்களுக்கிடையேயான ஒரு தனிச் சுதந்திர அமைப்பாகும்.
- ❖ இதன் தலைமையகம் ஜெர்மனியில் உள்ள பான் நகரில் அமைந்துள்ளது.
- ❖ IBPES-ன் குறிக்கோள்கள் பின்வருமாறு
 - பல்லுயிர்ப் பெருக்கம் மற்றும் சுற்றுச்சூழல் பாதுகாப்பிற்கான அறிவியல்சார் கொள்கை இடைமுகத்தை வலுப்படுத்தல்.
 - பல்லுயிர்ப் பெருக்கத்தின் நீடித்த பயன்பாடு
 - நீண்ட கால மனித நலம்
 - நீடித்த வளர்ச்சி

பிரபலமானவர்கள், விருதுகள் மற்றும் நிகழ்வுகள்

சுதந்திரத்திற்கான விருது

- ❖ அமெரிக்க அதிபரின் சுதந்திரத்திற்கான விருதை, அந்நாட்டு அதிபர் டொனால்டு ட்ரம்ப் குழிப் பந்தாட்ட வீரரான டைகர் வுட்ஸ்க்கு வழங்கினார்.
- ❖ அமெரிக்காவின் புகழ்பெற்ற உயரிய குடிமக்கள் விருதைப் பெறும் நான்காவது மற்றும் இளைய குழிப் பந்தாட்ட வீரராக 43 வயது நிரம்பிய டைகர் வுட்ஸ் உருவெடுத்துள்ளார்.
- ❖ சுதந்திரத்திற்கான விருதானது அமெரிக்க அதிபர் ட்ரூமேனால் இரண்டாம் உலகப் போர் தொடர்பான தலைசிறந்த குடிமக்களின் சாதனைகளை கௌரவிப்பதற்காக ஏற்படுத்தப்பட்டதாகும்.
- ❖ இந்த விருதானது 1963 ஆம் ஆண்டில் அதிபர் கென்னடியினால் மீண்டும் ஏற்படுத்தப்பட்டது.
- ❖ இந்த விருதானது ஒருமுறை ஒரு நபருக்கு வழங்கப்பட்டால், மீண்டும் அவ்விருதைத் திரும்பப் பெற முடியாது.

விளையாட்டுச் செய்திகள்

ஆசியன் ஸ்குவாஷ் சாம்பியன்ஷிப்

- ❖ கோலாலம்பூரில் நடைபெற்ற ஆசிய தனிநபர் ஸ்குவாஷ் சாம்பியன்ஷிப்பில் ஜோஸ்னா சின்னப்பா மற்றும் சவ்ரவ் கோசல் ஆகியோர் சாம்பியன்களாக உருவெடுத்துள்ளனர்.
- ❖ இது தொடர்பான தகவல்களுக்கு இங்கே சொடுக்கவும். (தேதி 05-04-2019)
<https://www.tnpscthervupettagam.com/ta/%E0%AE%B8%E0%AF%8D%E0%AE%95%E0%A%81%E0%AE%B5%E0%AE%BE%E0%AE%B7%E0%AF%8D/>



முக்கிய தினங்கள்

உலக செஞ்சிலுவை மற்றும் செம்பிறை நாள் - மே 08

- ❖ ஒவ்வொரு ஆண்டும் மே 08 ஆம் தேதி உலக செஞ்சிலுவை மற்றும் செம்பிறை நாள் அனுசரிக்கப்படுகின்றது.
- ❖ 2019 ஆம் ஆண்டின் இத்தினத்தின் கருத்துரு, "#அன்பு" என்பதாகும்.
- ❖ இத்தினமானது உதவி தேவைப்படுகின்ற மக்களுக்கு ஈடு இணையற்ற உதவிகளைச் செய்யும் தன்னார்வலர்களை கௌரவிக்கின்றது.
- ❖ இந்தத் தினமானது ஹென்றி துனன்ட் என்பவரின் பிறந்த தினமாகும்.
- ❖ இவர் 1863 ஆம் ஆண்டில் நிறுவப்பட்ட சர்வதேசச் செஞ்சிலுவைக் குழுவின் (ICRC - International Committee of the Red Cross) நிறுவனர் ஆவார்.
- ❖ 1901 ஆம் ஆண்டில் முதலாவது நோபல் அமைதிப் பரிசைப் பெற்றவர் இவராவார்.
- ❖ 1948 ஆம் ஆண்டு மே 08 அன்று முதலாவது செஞ்சிலுவை தினம் அனுசரிக்கப்பட்டது.
- ❖ இது 1984 ஆம் ஆண்டில் "உலக செஞ்சிலுவை மற்றும் செம்பிறை தினம்" என்ற பெயரைப் பெற்றது.

உலக தாலசீமியா நோய் தினம் - மே 08

- ❖ ஒவ்வொரு ஆண்டும் மே 08 ஆம் தேதி உலகம் முழுவதும் உலக தாலசீமியா நோய் (இரத்த அழிவுச் சோகை) தினம் அனுசரிக்கப்படுகின்றது.
- ❖ 2019 ஆம் ஆண்டின் இத்தினத்தின் கருத்துருவானது, "உலகளவில் தரமான தாலசீமியா சுகாதாரச் சேவைகளை அணுகல் : நோயாளிகளுக்கான மற்றும் நோயாளிகளுடனான உறவுகளைக் கட்டமைத்தல்" என்பதாகும்.
- ❖ தாலசீமியா நோய், அதனை வரும் முன் காத்தல் மற்றும் அதனைப் பரவாமல் தடுத்தல் ஆகியவை குறித்து மக்களிடையே விழிப்புணர்வை ஏற்படுத்துவதற்காக இத்தினம் அனுசரிக்கப்படுகின்றது.
- ❖ தாலசீமியா என்பது குறைவான ஹீமோகுளோபினைக் கொண்ட மரபு ரீதியான இரத்தக் கோளாறாகும்.
- ❖ இது மத்தியத் தரைக்கடல், தென்கிழக்கு ஆசியப் பகுதிகளில் வாழும் மக்கள் மற்றும் ஆப்பிரிக்க அமெரிக்கர்களிடையே பொதுவாகக் காணப்படுகின்றது.

இரண்டாம் உலகப் போரின் போது உயிரிழந்தவர்களின் நினைவு மற்றும் சமரசத்திற்கான நேரம்

- ❖ 2004 ஆம் ஆண்டில் ஐ.நா. ஆனது மே 08 மற்றும் மே 09 ஆம் தேதிகளை இரண்டாம் உலகப் போரின் போது உயிரிழந்தவர்களின் நினைவு மற்றும் சமரசத்திற்கான தினமாக அறிவித்துள்ளது.
- ❖ இத்தினத்தில் ஐ.நா ஆனது இரண்டாம் உலகப் போரின் போது பாதிக்கப்பட்டவர்களுக்கு தனது அனைத்து உறுப்பினர் நாடுகளும் மரியாதை



செலுத்த வேண்டும் என்று எதிர்பார்க்கின்றது.

- ❖ இந்தத் தினத்தின் கடைபிடிப்பானது பின்வரும் நோக்கங்களைக் கொண்டுள்ளது.
 - எதிர்காலத் தலைமுறையினர்களைப் போரிலிருந்துப் பாதுகாத்தல்
 - ஐக்கிய நாடுகளின் சாசனத்திற்கு இணங்க அமைதியான வழிகளில் அனைத்துப் பிரச்சினைகளையும் தீர்த்துக் கொள்ளுதல்
 - அனைத்து நேரங்களிலும் சர்வதேச அமைதி மற்றும் பாதுகாப்பை நிலைநிறுத்துதல்.
